



# బీఆర్ఎస్ లో పుల్ జోష్

- చిట్టాలలో మంత్రి కేటీఆర్ రోడ్ షో విజయవంతం
- భారీగా తరలివచ్చిన బీఆర్ఎస్ శ్రేణులు

చిట్టాల, నవంబర్ 14 : రాష్ట్ర మున్సిపల్, ఐటీ శాఖలు మంత్రి, బీఆర్ఎస్ పర్సెంటేజ్ కేటీఆర్ చిట్టాలలో మంగళవారం నిర్వహించి రోడ్ షో బీఆర్ఎస్ శ్రేణుల్లో జోష్ నింపింది. నియోజకవర్గంలోని వివిధ మండలాల నుంచి వేల సంఖ్యలో పార్టీ నాయకులు, కార్యకర్తలు భారీగా తరలి రావడంతో పట్టణం కిక్కిరిసింది. మంత్రి కేటీఆర్ రాక రావడానికి 2,3 గంటల ముందు నుంచి కార్యకర్తలు పట్టణంలోని కనక దుర్గ సెంటర్ కు తరలివచ్చారు. షో విజయవంతం కావడంతో పార్టీ శ్రేణుల్లో కొత్త ఉత్సాహం వచ్చింది. పార్టీ ముఖ్య నాయకులు మంత్రి కేటీఆర్ రాకకు ముందే తమ స్వీచ్, డీజే పాటలు, కార్యకర్తల డ్యాన్స్ లతో ఉత్సాహం నిండింది. ఎమ్మెల్యే చిరుమర్తి లింగయ్యతో పాటు పార్టీ నాయకులు ప్రజాప్రతినిధులు పాటలకు అనుగుణంగా డ్యాన్స్ వేశారు. ఎంపీ బడుగుల లింగయ్య యాదవ్, జడ్పీ చైర్మన్ బండ నరేందర్ రెడ్డి, గౌరె లు, మేకల అభివృద్ధి సంస్థ చైర్మన్ దూదిమెట్ల బాలరాజు యాదవ్ ఉదయం గంటల 11 నుంచి సభా ప్రాంగణంలో ఉండి ఏర్పాట్లను పరిశీలించారు.

## గులాబీమయంగా మారిన పట్టణం

మంత్రి కేటీఆర్ రోడ్ షోకు పట్టణమంతా గులాబీ

బీమయంగా మారింది. నియోజక వర్గ వ్యాప్తంగా వేలాది మంది కార్యకర్తల బైక్ ర్యాలీతో తరలిరావడంతో పట్టణం మార్మోగింది. వివిధ గ్రామాల నుంచి వచ్చిన వారు వచ్చినట్లు పట్టణంలో బైకులతో ర్యాలీలు నిర్వహించారు.

## తరలి వచ్చిన నాయకులు

చిట్టాలలో మంత్రి కేటీఆర్ రోడ్ షోకు జిల్లాకు చెందిన ముఖ్య నాయకులు తరలివచ్చారు. నల్లగొండ, యాదాద్రి భువనగిరి జడ్పీ చైర్మన్లు బండ నరేందర్ రెడ్డి, ఎలిమినేటి సందీప్ రెడ్డి, నల్లగొండ ఎమ్మెల్యే కంచర్ల భూపాల్రెడ్డి, బీఆర్ఎస్ రాష్ట్ర కార్యదర్శి చాడ కిషన్ రెడ్డి, నాయకులు కంచర్ల కృష్ణారెడ్డి, చెరుకు సుధాకర్, గుత్తా అమిత్రెడ్డి, నలగాటి



రోడ్ షోలో అభివాదం చేస్తున్న మంత్రి కేటీఆర్ పక్కన ఎంపీ బడుగుల లింగయ్య యాదవ్, ఎమ్మెల్యే చిరుమర్తి లింగయ్య, జడ్పీ చైర్మన్ బండ నరేందర్ రెడ్డి బీఆర్ఎస్ నాయకులు చెరుకు సుధాకర్, గుత్తా అమిత్రెడ్డి

ప్రసన్న రాజు, ఎంపీపీలు కొలను సునీత, జ్యోతి, జడ్పీటీసీ సుంకరి ధనమ్మ, మార్కెట్ కమిటీ చైర్మన్ జడల ఆదిమల్లయ్య, నాయకులు కర్నాటి ఉప్పల వెంకటరెడ్డి, కల్లూరి మల్లారెడ్డి, పొన్నం లక్ష్మయ్య, శేషారెడ్డి రవీందర్, మెండె సైదులు, గుండెబోయిన సైదులు, సర్పంచులు, ఎంపీటీసీలు పాల్గొన్నారు.



భవనంపై కూర్చోని మంత్రి కేటీఆర్ ప్రసంగం వింటున్న అభిమానులు



చిట్టాలలో ఓ ఓవర్ పై నిలబడి మంత్రి కేటీఆర్ ప్రసంగాన్ని వింటున్న ప్రజలు, బీఆర్ఎస్ శ్రేణులు

# మంత్రి కేటీఆర్ రోడ్ షోకు తరలిన బీఆర్ఎస్ శ్రేణులు

నకిరేకల్, నవంబర్ 14 : బీఆర్ఎస్ నకిరేకల్ ఎమ్మెల్యే అభ్యర్థి చిరుమర్తి లింగయ్యను గెలుపును కాంక్షిస్తూ, ఎమ్మెల్యే చిరుమర్తికి మద్దతుగా మున్సిపల్ శాఖ మంత్రి కల్వకుంట్ల తారక రామరావు చిట్టాలలో మంగళవారం రోడ్ షో నిర్వహించారు. ఈ కార్యక్రమానికి నకిరేకల్, వివిధ గ్రామాల నుంచి బీఆర్ఎస్ శ్రేణులు భారీ ర్యాలీగా భారీగా తరలివెళ్లారు. వెళ్లిన వారిలో మున్సిపల్ చైర్మన్ రావకొండ శ్రీనివాస్ గౌడ్, జడ్పీటీసీ మాద ధనలక్ష్మి సగేష్, పీఏసీఎస్ చైర్మన్ పల్లె రెడ్డి మహేందర్ రెడ్డి, బీఆర్ఎస్ మండల, పట్టణాధ్యక్షులు ప్రగడపు నవీన్ రావు, యల్లపర్తి రెడ్డి సైదిరెడ్డి ప్రధాన కార్యదర్శి నోముల కేశవరాజు పాల్గొన్నారు.

## కట్టంగూర్ నుంచి..

కట్టంగూర్ : మండలంలోని అన్ని గ్రామాల నుంచి ప్రజాప్రతినిధులు, నాయకులు భారీ సంఖ్యలో తరలివెళ్లారు. మండల కేంద్రంలో భారీ బైక్ ర్యాలీ నిర్వహించి పెద్దఎత్తున చిట్టాలకు వెళ్లారు. కార్యక్రమంలో జడ్పీటీసీ తరాల బలరాములు, బీఆర్ఎస్ మండలాధ్యక్షుడు ఊట్కూరి ఏడుకొండలు,

మార్కెట్ కమిటీ వైస్ చైర్మన్ పోగుల నర్సింహ పాల్గొన్నారు.

## నార్కట్ పల్లి నుంచి..

నార్కట్ పల్లి: మండలంలోని వివిధ గ్రామాల బీఆర్ఎస్ నాయకులు, కార్యకర్తలు బైక్ ల పై తరలి వెళ్లారు. ఆ ర్యాలీని ఎంపీపీ సూదిరెడ్డి నరేందర్ రెడ్డి జెండా ఊపి ప్రారంభించారు. వివిధ గ్రామాలకు చెందిన నాయకులు, కార్యకర్తలు అమ్మనబోలు నుంచి బైక్ పై ర్యాలీగా చిట్టాలకు బయల్దేరి వెళ్లారు. కార్యక్రమంలో సర్పంచులు, ఎంపీటీసీలు, కార్యకర్తలు పాల్గొన్నారు.

## కేతేపల్లి నుంచి..

కేతేపల్లి: మండలంలోని వివిధ గ్రామాల నుంచి బీఆర్ఎస్ పార్టీ శ్రేణులు అధిక సంఖ్యలో తరలి



నార్కట్ పల్లి : జెండా ఊపి బైక్ ర్యాలీని ప్రారంభిస్తున్న ఎంపీపీ నరేందర్ రెడ్డి, బీఆర్ఎస్ నాయకులు

వెళ్లారు. ఈ సందర్భంగా ఆయా గ్రామాల నుంచి డీసీఎం, కార్లలో తరలివెళ్లారు. తరలిన వారిలో పార్టీ మండలాధ్యక్ష, ప్రధాన కార్యదర్శులు మారం వెంకటరెడ్డి, చిముట వెంకన్నయాదవ్, జడ్పీటీసీ బొప్పని స్వర్ణలత, మార్కెట్ కమిటీ చైర్మన్ కొప్పుల ప్రదీప్ రెడ్డి, నాయకులు బి.శ్రీనివాస్ యాదవ్, చల్లా కృష్ణారెడ్డి, బప్పూ జానకీరాములు, గోలి వేణుమాధవరెడ్డి, బంటు మహేందర్, కె.శ్రవణ్, డి.సుధాకర్, కె.సైదులు గౌడ్, తండు రాములుగౌడ్ ఉన్నారు.



కట్టంగూర్ నుంచి చిట్టాలకు తరలివెళ్తున్న బీఆర్ఎస్ శ్రేణులు



నకిరేకల్: వల్లభాపురం నుంచి చిట్టాలకు బయల్దేరుతున్న జడ్పీటీసీ ధనలక్ష్మి గౌడ్

# నల్లగొండలో సీఎం కేసీఆర్ సభ ఏర్పాట్ల పరిశీలన



నల్లగొండ శివారులోని మర్రిగూడ బైపాస్ వద్ద ఏర్పాట్ల పరిశీలిస్తున్న ఎమ్మెల్యే భూపాల్రెడ్డి

నల్లగొండ, నవంబర్ 14: ఎన్నికల ప్రచారంలో ఈ నెల 20 న భాగంగా సీఎం కేసీఆర్ నల్లగొండకు రానున్న నేపథ్యంలో ఆ సభకు సంబంధించిన ఏర్పాట్లను ఎమ్మెల్యే తక్కువల్లి రవీందర్ రావు, ఎమ్మెల్యే కంచర్ల భూపాల్రెడ్డి మంగళవారం పరిశీలించారు. మర్రిగూడ బైపాస్ సమీపంలో సభను

నిర్వహించనున్న నేపథ్యంలో వారు ఆ స్థలాన్ని పరిశీలించారు. ఇప్పటికే సభ స్థలాన్ని శుభ్రంచేసే పనిలో బీఆర్ఎస్ శ్రేణులు నిమగ్నమయ్యారు. వారి వెంట మున్సిపల్ చైర్మన్ మండడి సైదిరెడ్డి, బీఆర్ఎస్ రాష్ట్ర నాయకులు కంచర్ల కృష్ణారెడ్డి, డాక్టర్ చెరుకు సుహాస్ ఉన్నారు.



కట్టంగూర్ : ముత్యాలమ్మగూడెంలో మాట్లాడుతున్న బీఆర్ఎస్ ఎమ్మెల్యే అభ్యర్థి చిరుమర్తి లింగయ్య

# కాంగ్రెస్ కు ఓటేస్తే నట్టేట మునిగినట్లే..

- ఎమ్మెల్యే చిరుమర్తి లింగయ్య
- కట్టంగూర్ మండలంలో ఎన్నికల ప్రచారం

## ఎమ్మెల్యేకు ఘన స్వాగతం

ఆయా గ్రామాల్లో ప్రచారానికి హాజరైన ఎమ్మెల్యే అభ్యర్థి చిరుమర్తి లింగయ్యకు పెద్ద ఎత్తున మహిళలు హారతులిచ్చి కొలాటాలతో స్వాగతం పలికారు. ఎమ్మెల్యే ప్రధాన వీధుల గుండా కాలినడకన తిరుగుతూ ప్రతి ఒక్కరిని అప్యాయంగా పలకరిస్తూ కారుగుర్తుకు ఓటియాలని ఓటర్లను అభ్యర్థించారు. కార్యక్రమంలో జిల్లా గ్రంథాలయ స్టాఫ్ చైర్మన్ రేగట్ల మల్లికార్జున్ రెడ్డి, బీఆర్ఎస్ రాష్ట్ర నాయకుడు చెరుకు సుధాకర్, జడ్పీటీసీ తరాల బలరాములు, బీఆర్ఎస్ మండలాధ్యక్షుడు ఊట్కూరి ఏడుకొండలు, వైస్ ఎంపీపీ గడుసు కోటి రెడ్డి, మార్కెట్ కమిటీ వైస్ చైర్మన్ పోగుల నర్సింహ, సర్పంచ్ వనం సైదమ్మార్జున్, ఎంపీటీసీ మల్లెబోయిన శ్రీలతాకృష్ణ, పీఏసీఎస్ చైర్మన్ నూక సైదులు, నాయకులు పులకరం లింగన్నామి, మల్లెబోయిన శ్రీను, ఊట్కూరి ఖిచ్చం, పున్నంరాజు సత్యనారాయణ, వల్లభ రమేష్, పాల్గొన్నారు.

కట్టంగూర్, నవంబర్ 14 : కాంగ్రెస్ నాయకుల మాయ మాటల నమ్మి ఆ పార్టీకి ఓటేస్తే రాష్ట్రాన్ని నట్టేట ముంచుతారని బీఆర్ఎస్ నకిరేకల్ ఎమ్మెల్యే అభ్యర్థి చిరుమర్తి లింగయ్య అన్నారు. మండలంలోని ముత్యాలమ్మగూడెం, దుగినవెల్లి, మునుకుంట్ల గ్రామాల్లో మంగళవారం ఇంటింటి ప్రచారం నిర్వహించారు. ఈ సందర్భంగా కారు గుర్తుకు ఓటు వేసి గెలిచిపాలని ఓటర్లను అభ్యర్థించారు. ఈ సందర్భంగా సీఎం కేసీఆర్ పాలనలో అభివృద్ధి, సంక్షేమ రంగాల్లో తెలంగాణ రాష్ట్రం దేశంలో నంబర్ వన్ గా నిలిచిందన్నారు. రైతుల ఉచిత కరెంట్ తో పాటు రైతుబంధు, రైతు బీమా గొప్ప పథకాలను తీసుకొచ్చిన ఘనత సీఎం కేసీఆర్ కే దక్కుతుందన్నారు.



కట్టంగూర్ : ముత్యాలమ్మగూడెం సభకు హాజరైన ప్రజలు

## రోడ్డు ప్రమాదంలో యువకుడి మృతి

చిట్టాల, నవంబర్ 14 : మండలం వెలిమినేడు గ్రామ శివారులో మంగళవారం జరిగిన రోడ్డు ప్రమాదంలో యువకుడు మృతి చెందాడు. ఎన్ఐఐ రిపోర్ట్ చేసిన వివరాల ప్రకారం.. సూర్యాపేట జిల్లా అత్తూరు. ఎన్ మండలం తుమ్మల పెన్సెహాడ్ మధిర గ్రామం కిచ్చ సముద్రం గ్రామానికి చెందిన

నల్లగొండ సైదులు (33) ఈ నెల 13న రాత్రి బైక్ పై హైదరాబాద్ నుంచి స్వగ్రామానికి బయల్దేరాడు. ఈ క్రమంలో వెలిమినేడు గ్రామ శివారులో రోడ్డుపై అజాగ్రత్తగా రోడ్డు నిలిపి ఉంచిన పాల ట్యాంకర్ ను వెనుక నుంచి డీ కట్టడంతో తీవ్రంగా గాయపడిన సైదులు అక్కడికక్కడే మృతి చెందాడు. మృతుడి భార్య నిర్మల ఫిర్యాదు మేరకు కేసు దర్యాప్తు చేస్తున్న ఎన్ఐఐ వివరించారు.